

MIÐLASTUÐULSNEVNDIN

Miðlastuðul latin sjeý miðlum og 17 verkætlanum í 2022

Tværi milliónir krónur vóru settar av á figgjarlógini fyri 2022 til miðlastuðul. Miðlastuðulsnevndin hevur latið sjeý miðlum og 17 verkætlanum stuðul í ár. Hesir miðlar eru Dimmalætting, FM1, Portal.fo, Sosialurin, Vágaportalurin, Norðlýsið og JN.fo.

Í ár er miðlastuðulin á fyrsta sinni latin sambært nýggju miðlastuðulslógini, og stuðulin er latin í tveimum umfórurum í vár og í vetur. Nýggja lógin førir við sær, at stuðulin, eins og áður, verður latin til rakstur við støði í lórnarútreiðslunum hjá miðlinum árið fyri, men at nú verður stuðul eisini latin til serstakar miðlaverkætlanir.

Verkætlanarstuðul kann verða latin til miðlar, ið leggja seg eftir at gera loftborið ella skrivligt tilfar, sum verður mett at hava journalistiska dygd og samfelagsligt virði. Talan kann vera um eitt nú greinarøð, heimildarsending, poddvarp o.a.

30 % av játtanini verður latin til rakstur, og 70 % av játtanini verður latin til verkætlanir.

Verkætlanarstuðul

Fýra miðlar og seytjan verkætlanir hava fingið verkætlanarstuðul í ár. 36 umsóknir vóru til fyrra stuðulsumfarið í vár, og 25 umsóknir vóru til seinna stuðulsumfarið í heyst. Stuðulin verður latin soleiðis, at besta umsóknin fær fullan stuðul, síðani næstbesta, triðbesta og so framvegis, inntil játtanin er uppi, ella eingin dygdargóð umsókn er eftir. Samsvarandi vegleiðingini metir nevndin um umsóknirnar við atlit til triggjar metingarpelar: innihaldið í verkætlanini, kostnaðurin og journalistikar royndir hjá tí ella teimum, ið vara av verkætlanini.

Í vár fingi 13 verkætlanir tilsamans kr. 1.080.643,28 í verkætlanarstuðli, og stuðulin varð latin soleiðis:

Socialurin við verkætlanini "Sjónvarp á netinum"	kr. 49.920,00
Socialurin við verkætlanini "Ummæli"	kr. 97.500,00
Dimmalætting við verkætlanini "Knarrið"	kr. 242.903,85
Socialurin við verkætlanini "Skapanarverk"	kr. 76.000,00
FM 1 við verkætlanini "Prestar og kirkjur"	kr. 60.000,00
Dimmalætting við verkætlanini "Uttanfyri sitat"	kr. 44.322,13
Dimmalætting við verkætlanini "Aling fyri Havnafólk"	kr. 74.761,54
Dimmalætting við verkætlanini "Fiskur fyri Havnafólk"	kr. 74.761,54
Socialurin við verkætlanini "Tilflytarar"	kr. 60.000
Dimmalætting við verkætlanini "Vísund"	kr. 79.799,40
Dimmalætting við verkætlanini "Ung listafólk"	kr. 70.915,40
Portal.fo við verkætlanini "Politiskt tilfar"	kr. 70.000,00

Nú í vetur vóru sostatt kr. 319.356,73 eftir at lata í verkætlanarstuðli, og stuðulin er latin soleiðis:

MIÐLASTUÐULSNEVNDIN

Sosialurin við verkætlanini “Løgmenn”	kr. 52.000
Sosialurin við verkætlanini “Tíðindi kring landið”	kr. 95.200
Sosialurin við verkætlanini “Heilsa”	kr. 67.600
Dimmalætting við verkætlanini “Skannarin”	kr. 104.556,73

Fýra umsóknir luku ikki treytirnar fyri verkætlanarstuðli, annaðhvørt tí talan ikki er um eina serstaka verkætlan, ella tí talan ikki er um ein tíðindamiðil við regluligum og jøvnum tíðindastreymi, ið lógin setur sum treyt fyri miðlastuðul.

Miðlastuðul við støði í lønarútreiðslum

Kr. 599.999,99 eru latnar í rakstrarstuðli. Sjey miðlar søktu um hendan miðlastuðulin, og allir luku treytirnar fyri stuðul. Býtið millum miðlarnar er sum víst niðanfyri við støði í fíggarligum upplýsingum frá 2021:

Sosialurin	kr. 225.794,60
Portal.fo	kr. 118.692,72
Dimmalætting	kr. 110.727,31
Norðlýsið	kr. 62.065,46
FM1	kr. 53.291,50
Vágaportalurin	kr. 22.570,34
JN.fo	kr. 6.858,06

Stuðulin grundaður á lønarútreiðslur er munandi lægri í ár, enn hann hevur verið undanfarin ár, tí bert ein triðingur av játtanini verður nú latin eftir hesum leisti.

Nýggj nevnd

Nýggj miðlastuðulsnevnd varð vald í oktober í 2022. Hallbera West varð vald sambært tilnevning frá Fróðskaparsetri Føroya, John Johannensen varð valdur sambært tilnevning frá Føroysk miðlafólk, og Bjørk Maria Kunoy varð vald sum forkvinna sambært tilnevning frá Búskapar- og Løgfrøðingafelagnum Føroya. Varafólk teirra eru Sigrún Hallursdóttir Brend, Martin N. Simonsen og Dánjal Højgaard. Nevndin hevur í viðgerðini av umsóknunum fylgt leistinum frá seinasta stuðulsumfari og undanfarin ár við einari lutfalsliga breiðari tulkning av treytunum, ið lógin og viðmerkingarnar til lógina seta til innihaldið í miðlunum.

Miðlastuðul í 2023

Miðlastuðul verður eftir ætlan latin aftur í vár. Nærri kunning og vegleiðing verða lýst á heimasíðuni hjá avvarðandi ráði í næstum.

3. januar 2023

Vegna Miðlastuðulsnevndina

Bjørk Maria Kunoy, forkvinna